

﴿پریس ریلیز﴾

ہیمر نے سیٹلائٹ ٹی وی چینل ”سوہنی دھرتی“ کا لائسنس منسوخ کر دیا

اسلام آباد: 29 جون 2020ء

ہیمر کا سیٹلائٹ ٹی وی چینل ”سوہنی دھرتی“ کو جاری شدہ لائسنس منسوخ۔ مذکورہ ٹی وی چینل 2009ء میں M/s Tilton (Pvt) Ltd. نامی کمپنی کو جاری کیا گیا تھا۔ جس کا بنیادی مقصد ملک میں زرعی شعبہ کو جدید اور بروقت معلومات باہم پہنچانا تھا۔ تاہم چینل انتظامیہ اس مقصد کے حصول میں کامیاب نہ ہو سکی اور گذشتہ گیارہ برسوں میں مختلف ادوار میں اس چینل کی نشریات 6 سال سے زائد عرصہ کے لیے معطل رہیں۔ چینل ہذا کو متعدد بار جرمانہ اور تنبیہ کرنے کے باوجود بھی انتظامیہ چینل کی نشریات جاری رکھنے سے قاصر رہی جو کہ ہیمر آرڈیننس 2002 کی شق 28 کی صریحاً خلاف ورزی ہے۔ لہذا تمام قانونی تقاضے پورے کرتے ہوئے اتھارٹی نے سوہنی دھرتی کا لائسنس منسوخ کر دیا ہے۔ چینل انتظامیہ کو 7 سات یوم میں اصلی لائسنس اتھارٹی کو واپس جمع کرانے اور تمام واجبات ادا کرنے کی ہدایت کی گئی ہے۔ عملدرآمد نہ ہونے کی صورت میں مزید قانونی کارروائی کی جائیگی۔



(محمد طاہر)

جنرل منیجر (میڈیا و تعلقات عامہ)